

Headline	Selangor govt urged to stop plans to degazette Kuala Langat		
MediaTitle	Malaysian Nanban		
Date	07 Sep 2021	Color	Full Color
Section	News	Circulation	65,000
Page No	2	Readership	415,000
Language	Tamil	ArticleSize	211 cm ²
Journalist	N/A	AdValue	RM 1,228
Frequency	Daily	PR Value	RM 3,684



வனப்பகுதியை தாரை வார்ப்பதா?

- அம்னோ திட்டவட்டம்

கோலாலம்பூர், செப். 7 -
பாதுகாக்கப்பட்ட

வனப்பகுதியின் குறிப்பிட்ட நிலத்தை தாரை வார்க்கும் செயலுக்காக சிலாங்கூர் மாநில அரசாங்கம் மன்னிப்பு கேட்க வேண்டும் என்று அம்னோ தகவல் பிரிவுத் தலைவர் ஷாரில் ஹம்சான் கேட்டுக் கொண்டார். புதிய மேம்பாட்டுத் திட்டங்களை கொண்டு வருகிறோம் என்று கூறிக் கொண்டு இத்தகைய நிலங்களை எல்லாம் தாரை வார்ப்பதை உடனடியாக நிறுத்திக் கொள்ள வேண்டும் என்றும் அவர் வலியுறுத்தினார்.

சிலாங்கூர் மாநிலத்திலுள்ள வட கோலாலங்காட் வனப்பகுதி பாதுகாக்கப்பட்ட பகுதியாகும்

அனுமதிக்க முடியாது

என்று சிலாங்கூர் மாநில அரசாங்க பதிவேட்டில் அறிவிக்கப்பட்டிருந்தது. அது மொத்தம் 931.16 ஹெக்டர் நிலப்பரப்பைக் கொண்டதாகும்.

ஆனால் அதில் 54 விழுக்காட்டு நிலப் பகுதி காபோங்கான் இண்டா செண்டிரியான் பெர்ஹாட் என்ற தனியார் நிறுவனத்திற்கு தாரை வார்க்கப்பட்டு விட்டதாக வெளியான தகவல் சிலாங்கூர் மாநில மக்கள் மத்தியில் அதிர்ச்சி அலைகளை ஏற்படுத்தியிருக்



கிறது. இந்நிலையில் அந்த வனப்பகுதிக்கு பதிலாக இதர மூன்று பாதுகாக்கப்பட்ட வனப் பகுதிகளை மாநில அரசாங்க பதிவேட்டில் இணைத்துக்கொள்ள

தயாராக இருக்கிறோம் என்று சிலாங்கூர் அரசாங்கம் அறிவித்திருந்தது.

சிலாங்கூர் அரசாங்கத்தின் இந்த பதிலும் விளக்கமும் ஏற்றுக் கொள்ளக்கூடிய ஒன்றல்ல என்று நேற்று வெளியிட்ட ஓர் அறிக்கையில் ஷாரில் ஹம்சான் தெரிவித்தார். வட கோலாலங்காட் வனப்பகுதி பாரம்பரியச் சின்னமாக கருதப்படுகின்ற இடம். அங்கு சுற்றுச்சூழல் சிறப்பாக இருக்கிறது. அந்த வனப்பகுதியை தொடர்ந்து பாதுகாக்க வேண்டும். அதை விட்டுவிட்டு மேம்பாட்டுத் திட்டங்கள் என்ற பெயரில் அதை அழிப்பதற்கு திட்டம் தீட்ட வேண்டாம் என்றும் அவர் கேட்டுக் கொண்டார்.